


Uti Kalo, 1984

jamana kuntigi ka nyögönye

Alamisadon tilegan, Zuwèn kalo tile 28, san 1984, Mali kelenya Pariti "UDPM" sekeretèri generali ni jamana kuntigi zenerali Musa TRAORE ye lamerikèn jamana lasigiden Parikèri BORIGI bisimila, faranyogonna foli la, bawo lasigiden in ka baara waati dagunna Mali la.

Parikèri BORIGI ye Mali tanu a ka cèsiri la k'a ka sòrò konyèw bila sira nyuman kan, walasa ka jamana ka nyètaa sabati, waati gèlèba in na, min gèlèya kèlen tè ka jamana si to, sanko tègèfa bè Mali min ta kan, k'o sababu kè ja n'a masibaw ye, min kèra malidenw sininyogon ye, a bè waati bô.



Peresidan ni lasigiden ka kumanyogonya kônò, u da sera jamana fila cèsiraw ma, ani Parikèri BORIGI yèrè ye min kè o walew timeli la. U y'a kólósi ko jamana

fila ka jèkabaara ni bolodinyò-òmma bè ka yiriwa sira caman kan, u sago ye dō ka fara min kan.

Nyögönye in kèra Mali kuntigiso sekeretèri zenerali Mohamedi Aluseyini

TURE nyè na ani peresidan demèbaga lasigiden konyèw la, n'o ye Tijani GISS ye ani Etazuni jamana lasigiden demèbaga fóló, n'o ye Shawini DOKALI ye.

Mali ni

"US-AID"

ka

jèkabaara

misali

Alamisadon, Zuwèn kalo tile 14, san 1984, bolonò bilala bèn kansèbèn dō la Mali ni lamerikènw ka demèkè jèkulu "US-AID" cè, Mali ciyakèda la, min ka baara nyèsin-nen don Mali ni jamana wèrèw cèsiraw ma.

natabaya ni gèlèya walew

Kalo kelen hakè tèmènen kò Mali donni kò fè "UMOA" la, n'o ye jèkulu ye min bè nafolokow boloda Afiriki jamana wolonfila ni nyögön cè, i n'a fò Senegali; Ni-zèri; Kòdiwari; Otivalita; Cadi; Benèn; Togo ani Mali yèrè, hakiliw bè se ka lajisin wale nafamaw la, minnu ka kan ka b'u siraw fè, sanni waati fòlen ka dafa.

Mali donni "UMOA" la, o wale senerti-yara san 1984 Zuwèn kalo tile fóló don ni "CFA" jènsènni ye jamana fan bée kônò. O siratigè la, a jirala ko Mali wari dunni bè dabila san 1984 Uti kalo tile 31 don; ko san 1984 Sètanburu kalo tile fóló don, wari suguya kelen min bè dun Mali kônò, o ye "CFA" ye.

Ni mógò minnu m'u ka Mali wariw falen "CFA" la sanni o don cè, o tigiw bè bònè u ka nafolow la, k'a d'a kan, ni Sètanburu kalo tile fóló jōra don min na, Mali wari tè dun tugun; a bè kè sèbènfura wali warimisen ye, nafa tè minnu na tugun.

Nka, a jirala ko Mali wari tun bè fèn minnu sòrò, n'a falenna "CFA" la, a ka kan k'o fèn kelenw sòrò, n'a ma kè ni dōfarankan wèrè ye, i n'a fò jagokèla dōw bè k'a kè cogo min na sisan. O kècogo ye mun ye?

O ye magonyè fènw sòngow yèlènni ye, walasa ka sòrò kè joona n'o nafolo ye "CFA" la. A yurugu-yurugu misaliw dōw filè nin ye: jagokèlaw ni sannikèlaw bée lajèlen b'a don ko fèn min bè feere Mali

wari dōrómè 40, o ka kan ka feere "CFA" dōrómè 20; nka, dōw bè o fèn kelen feere Mali wari dōrómè 50, walasa u ka se ka "CFA" dōrómè 25 sòrò. Jateminè la, o fèn tònò bè bèn dōrómè 5 ma.

Sòngò yèlèn min bè sen na, n'o tè bèn Malidenw ka sòròw ma, sanko forobabaarakèlaw, i n'a fò saratèlaw, o de ka kan ka kèlè, walasa jatèw ka dagun mógow bollo; o de ka kan ka dabilà, walasa nógōya ka basigi, walasa Malidenw kana nimisa jamana donni na "UMOA" la, walasa nyèmogow y'a dabò Afiriki kelenya sinsini min kama, o k'a b'a sira fè.

Sòròko ye tinyè ye, nka, ka fènw sòngow karaba, k'u da gèlèya, natabaya yèrè dōròn kòsòn, o ye wale ye, min juguya barika ka bon, min ka kan ka nyangi cogo bée la, yòrò bée la, waati bée la ani kun bée la, bawo, gèlèya senkòròdonnaw man kan ni manyuma ye.

Sanni Mali ka don "UMOA" la, min tun bè mèn taamalaw fè, o ye magonyè fènw sòngow diyali de ye Mali kônò. Bèe tun bèna sanni kè Mali de kônò. Ni Maliden min tun bōra, ka tas Afiriki dugu wèrè kōno, o tigi tun tè se ka foyi san, bawo, a b'a kólósi ko fènw sòngow ka nógōn Mali de kônò.

Natabaya minnu b'a nyini k'o nógōya yèlèna, k'o kè gèlèya ye, olu de ye Malidenw jugu fólów ye wariko in na, minnu ka wale juguw ka kan ka/sanga mógōfagalaw tas ma, ani binkannikèlaw ni dōrōgu-feere law n'u nyögōnnaw.

Sèbèn nin ye nkaniya nyumanya de ye "US-AID" fè ka dō fara a ka demèw nafolo kasabi kan min bè na don Mali jamana ka nyètaa sabatili da fè.

Min farala nafolo dantigèlen hakè kan lamerikènw fè, o ye "CFA" wari 80. 073. 200 ye. O ye fèn ye, min bè "US - AID" ka demèw nafolo kasabi bée lajèlen hakè la-se "CFA" wari 178. 312.000 ma.

Mógò minnu y'u bolonò bila sèbèn ni na, o ye Basari TURE ye, n'o ye Mali ni

jamana wèrèw ka jèkabaara ciyakèda kuntigi dankan ye ani "US-AID" bolofara min bè Mali la, o kuntigi Dawidi WULISON. Nyèmogò fila ninnu bée masurunya baarakèlaw tun b'u kèrè fè bolonò bila kènè kan.

"UNJM" sigili ye san 6 sòrò

Zuwèn kalo tile 29, san 1984, Mali funankèninw ka kelesya tónba "UNJM" sigili ye san 6 sòrò.

O hukumu kónò, tónba in nyèmógò fó-ló, n'o ye Amadu Dawuda JALO ye, o ye jèjukan nafama dó da jama tulo kan, min sen fè, a y'a nèn don "UNJM" ka kèlenw ni kètaf ni nyógòn cè.

O siratigè la, komitew ni susèkisónw ni sèkisónw ye wale minnu kè "UNJM" sinsini la, a y'o bée pereperelatigè-a ko denmisènw ka baaraw tè ko nógòn ye, nka Ala ni Pariti "UDPM" ka demè, ka funankèninw ladamu, ka sira nyuman jir'an na faso jòli sabatili walew kècogo nyuman na, an n'an seko damajira kè, damnaya minèn fali la, dan naya min dar'an kan nyèmógòw ni jamana denw bée fè-a ko nka, an filè yòrò min, kètaf ka ea ni kèlenw ye.

O kòrò ye, ko dó ka fara cèsiri kan halisa, bawo mógò wèrè si tènà na an faso jò an nò na. O tuma, an ka baarakè, i n'a fó Pariti ka lajèba min kèra, k'a daminè feburuye kalo tile 28 ka t'a bila marisi kalo tile fó-ló la, san 1984, o y'a nyini an fè cogo min na.



"UNJM" SEKRETÈRI ZENERALI AMADU DAWUDA JALO.

An danbe n'an sutura bè fèn min na, o ye baara ye jamana fan bée, faso mana an wele yòrò min na, ka kèra forow, iziniw, kubedaw, lakólison walima fari-kolonyènajè nyógòndan kènèw ye.

Jamana nafolo fó-ló bè sòrò a denw ka jèkabaara de la. Wa o den kelen-kelen bée fana ka nafolo fó-ló y'a wòsiji de ye. N'an sègèna ka hère min sòrò, a ka ca a la, an b'o minè n'an bolo fila ye, wa an b'o de diyabò fana.

An kana sigili: A bè fó ko: sigili tè mógò sòn! An ka wuli! An ka wuli a tulo la fan!

Nafa min b'ian ka fagukòlo la ani nafanfòn minnu kè an jukòrò o t'è sònin ye; n'è fo an bolow de k'u labwara, walasa u k'an nafa. o baarakèlaw tè se ka kè mógò si ye jamana funankèninw kò, minnu falen don u ni la.

Amadu Dawuda JALO k'an bè se ka an ka jamanadenw n'an ka Pariti jigi, fa, i n'a fó "UDPM" Sekeretèri zenerali ni jamana kuntigi zenerali Musa TARAWÈLE y'a fó cogo min, n'an yèrè sera k'an ka baaraw finyè ye, ani ka ladi fàn cogo sòrò u la an yèrè ye.

O baara dun t'è taa yèrèdon kò ani k'an ka walew bée bèn nyógòn na Pariti ni gofèrenama ka nyinitaw waleyali la, ja n'a masibaw kèlèli bè minnu cema ani gèlèyaw kurutigèli, gèlèya minnu t'è ka tó to dinyè jamana si la bi.

"UNJM" Sekeretèri zenerali ko ni funankèninw b'è haminkow kèra kelenya ni munyu ni majigin ni baara ye, ko gèlèya foyi tènà ce k'an bali tugun an faso ka nyètaa sabatili baaraw la.

Mali ni "US-AID"

ka nyógòndèmè

Taratadon, zuwèn kalo tile 26, san 1984, Faransi ni Mali ka bolonóbila nò goni na, an ka jamana ni jamana wèrèw cèsiraw minisiriso la, bolonò bilala bènkansebèn nafama fila wèrèw la Mali ni "USA" jamana gofèrenamaw ni nyógòn cè.

Mali minisiriso in kuntigi Aliyuni Bilondèn BEYI ni "USA" jamana lasigidèn Parikèri BORIGI de y'u bolonò bila sèbèn minnu na, u masurunya baarakènyógònw nyè na.

Bènkansèbèn fó-ló b'è lamèrikènw nkaniya jira ka sefa wari miliyari I ni miliyón 200 fara nafolo kasabi kan, "US-AID" ye min labila Mali bagan konyèw yiriwali kama.

Bènkansèbèn filanen fana ye u ka la-yidu talen ye ka sefa wari miliyón 800 fara nafolo hakè kan, "US-AID" ye min labila sènekè sèriwisi "OHV" sènfènw yiriwali kama.

A ka kuma kónò, lamèrikènw ka lasigidèn Parikèri BORIGI y'a jira ko kabini san 1970 jaba waati a ka jamana "USA" ye layidu ta Mali demèniko la ni sènè yiriwali fèerèw sirili ye, walasa jamana ka se k'a yèrè labò baloko la.

Hakililajigin sira kan, an b'aw ladonniya ko "USA" ye sefa wari miliyari 12 don baganmara yiriwali baaraw da fè Mali kónò, san 10 laban minnu kónò.


Aliyuni Bilondèn BEYI fana ye kuma ta k'a jira ko "USA" ka demèw jòyòrò barika bonya Mali kónò, o ye Molidènw bée nimisi wasa, bawo u nyèsinnen don jamagonyèfèn fó-lów ni u haminkobaw ma, minnu fèerè sirilen don jamana sòrò n'a hadamadanya konyèw yiriwali hukumu kónò san 1981 ni 1985 cè, ni baganmara ni sènè konyèw lawulili b'o cema, san caman ja n'a masibaw kelen don ka minnu nagasi bi kosèbè.

Mali ni Faransi ka jèkabaara bè ka sinsi

Taratadon, Zuwèn kalo tile 26, san 1984, bolonò bilala sèbèn nafama dó la Mali ni faransi cè, an ka minisiriso la, min ka baara nyèsinnen don Mali ni jamana wèrèw cèsiraw ma.

Bènkansèbèn in b'è faransi yamaruya ka juru don Mali kólónsen ciyakèda dó la, min b'è wele ko "Mali Aqua-Viva", n'a ka baara fanba b'è kè San ni Tominyan ni Yoroso maraw kónò.

Juru in nafolo kasabi ye sefa wari miliyari 1 ni miliyón 75 ye, min b'èna don kólón 330 hakè senni baaraw da fè, ani pònpèkólón minnu minèn misènw sanni ani dugu misèninw mógòw labènni, minnu ka baara b'èna nyèsin kólónw ladonni konyuman ma, ka fara



MALI KOKANKOW MINISIRI ALIYUNI BILONDEN BEYI NI FARANSI CIYAKEDA "CCCE" KUNTIGI MALI LA FILIPI RENARI.

faransi yèrè ka baarakèla faamuyalenw kan, minnu ka kan ka n'an demè baara kofólenw timèli la Mali ciyakèda la, min ka baara b'ènnen don jisòrò konyèw ma. Bolonóbila kènè.

kan, Mali kòkankow minisiri Aliyuni Bilondèn BEYI ani faransi ka ciyakèda min nyèsinnen don sòrò konyèw jèkabaara ma, "CCCE", o kuntigi Filipi RENARI ni nyèmógò wèrèw tun b'è ye.

Nyèmógò fila b'èe y'a jira k'u ka jèkabaara sinsibere ye jamana fila denw ka nafa ye damakènyè kónò. Faransi ka mógò yamar uyalen k'a ka jamana haminko dó ye Mali demèni ye a ka nyètaa sabatili la.